

Врз основа на член 29 од Законот за урбано зеленило ("Службен весник на РМ" бр.11/18 и 42/20) и член 26 од Одлуката за комунален ред во Град Скопје ("Службен гласник на Град Скопје" бр.08/14,4/19, 7/19 и 1/21), постапувајќи по службена должност за интервенција врз зеленило, Градоначалникот на Град Скопје, донесе

РЕШЕНИЕ

- 1. СЕ ОДОБРУВА** да се изврши сечење на урбано зеленило (јавно зеленило) на 113 дрва (23 јавори, 20 багреми, 16 гледичи, 11 јасени, 11 бор, 5 тополи, 4 туји, 4 каталпи, 3 колпреутерии, 3 брези, 3 цреши, 3 костени, 2 липи, 2 кисели дрва, кеदार, орев и слива), како и кастрење на 303 дрва (73 гледичи, 36 бор, 33 јасени, 29 јавори, 26 липи, 26 тополи, 16 костени, 12 кедари, 9 елки, 8 платани, 7 багреми, 7 каталпи, 7 брези, 3 ариш, 2 јасики, 2 смрчи, 2 габери, магнолија, гинко билоба, кисело дрво, чемпрес и дудинка) во **Градски парк II дел (граничната површина: сидот на ЗОО, делот кај Кафе Централ парк гранично со водените канали, до пешачката патека на мајор корито на река Вардар и пешачка патека покрај Луна паркот и дискотеките) – Скопје.**
2. Сечењето и кастрењето на дрвата ќе го изврши ЈП "Паркови и зеленило" – Скопје во рок од 15 дена од денот на правосилноста на решението.
3. Сечењето и кастрењето да се изврши стручно и на соодветен начин како би се одбегнале евентуални материјални и други штети. Евентуално причинетата штета ќе биде на товар на ЈП "Паркови и зеленило" - Скопје.
4. Се обврзува ЈП "Паркови и зеленило" – Скопје по реализација на точка 1, од ова решение да изврши компензациско садење на 303 дрва постари од 6 години, на иста парцела каде што е извршено сечењето.

ОБРАЗЛОЖЕНИЕ

Постапувајќи по службена должност вработени стручни лица од Град Скопје и службеници од ЈП "Паркови и зеленило" – Скопје, извршија непосреден увид на посочената локација. При тоа е утврдено дека дрвата коишто се за сечење се целосно суви, шупливи, заболени и нападнати од габи деструктори, опасни да паднат и причинат материјална и човечка штета на јавен простор и не постојат услови за пресадување на дрвата. Додека пак дрвата коишто се за кастрење имаат суви надвиснати гранки над патеките, гранки вплеткани во кабли од електрична инсталација, а потребно е да се изврши и подигнување на долните ниски гранки од крошните на дрвјата.

Согласно член 8 односно член 9 од Законот за урбано зеленило, зеленилото предмет на ова решение се смета за јавно зеленило. Согласно член 13 од истиот закон надлежен субјект за реализација на ова решение е ЈП „ Паркови и зеленило, „ - Скопје.

Во член 29 став 1 од неведениот закон стои дека постапката за утврдување на потребата за сечење, односно кастрење на оштетено дрво, како и за дрво за кое надлежната служба ќе утврди потреба за негово сечење, односно кастрење, започнува со барање на физичко, правно лице или по службена должност.

Согласно член 36 од горе наведениот закон со решението за отстранување на дрва се утврдува обврската на подносителот на барањето, да изврши компензациско садење со соодветен број дрва чиј збирен пречник одговара на пречникот на пресеченото дрво, при што новите дрва треба да бидат постари од шест години.

Во став 3 од истиот член стои дека компензациското садење се врши на истата парцела, а ако тоа не е можно, во пречник од 500 м од местото на исеченото стебло, на сопствена или туѓа парцела, со писмена согласност на сопственикот на парцелата.

Во конкретниот случај овој орган, по службена должност, има утврдено дека се работи за јавно зеленило, дека дрвата се суви, шупливи, заболени и нападнати од габи деструктори и се во состојба што треба да се исечат и при тоа е одлучено наместо исечените дрва да се засадат нови садници на парцела каде што е извршено сечењето, а исто така потребно е да се изврши кастрење на сувите надвиснати гранки од крошните над патеките, како и подигнување на долни ниски гранки од истите.


Поради наведеното е одлучено како во диспозитивот.

Правна поука: Против ова решение може да се поднесе жалба до Министерство за животна средина и просторно планирање во рок од 15 дена од приемот.

Број 14-сл/2
16.04.2025 година
Скопје

Доставено до: Барателот, ЈП "Паркови и зеленило"-Скопје и Архива

Изработил:
Игор Трпковски



Раководител на одделение
Емил Дуровиќ



Помошник Раководител на сектор
Петар Гичаровски



По овластување на
Градоначалник на Град Скопје
Раководител на Сектор
Зоран Лапевски

